

Türkiyəli diplomat: "ECO-nun Xankəndidəki Zirvə görüşü Prezident İlham Əliyevin siyasi uğurunun göstəricisidir"

"Onilliklər boyu gərginlik və erməni işğalı ilə xarakterizə olunan Qarabağ bölgəsi bu gün tarixi Zirvə görüşlərinin keçirildiyi məkandır. Bunlar Prezident İlham Əliyevin nüfuzunun və düşünülmüş siyasətinin uğuru-nu göstəricisidir".

Bu fikri AZƏRTAC-a müsahibəsində Türkiyənin Azərbaycan-dakı keçmiş səfiri, Sosial İnkişafa Dəstək İctimai Birli-yinin ("İMZA") Türkiyədəki nümayəndəsi Hulusi Kılıç söyləyib.

O, bu günlərdə dünya ictimaiyyətinin diqqətinin İqtisadi Əməkdaşlıq Təşkilatının (ECO) 17-ci Zirvə görüşünün keçirildiyi Xankəndinə yönəl-di-yini vurğulayıb. "Xankəndi-də keçirilən Zirvə görüşü bir daha dünyaya göstərdi ki, Qarabağ Azərbaycandır!", - deyərək "İMZA" Birliyinin nümayən-

dəsi ümumilikdə yarım mil-yarddan çox insanın yaşadığı ECO-ya üzv dövlətlərinin yüksək potensialını xatırladıb.

Kılıçın sözlərinə görə, ECO Zirvə görüşü platforması kimi tədbirlər yeni əməkdaşlıq körpülərinin qurulmasına, liderlər arasında dialoqun möhkəmləndirilməsinə və mühüm qərarların qəbul edilməsinə imkan verir.

H.Kılıç Xankəndidə iki-günlük Zirvə görüşünün uğurla başa çatması münasibətilə Azərbaycan rəhbərliyini və xalqını təbrik edib.

"İMZA" Birliyinin nümayəndəsi Şimali Kipr Türk



Cümhuriyyətinin (ŞKTC) bəy-nəlxalq mövqelərinin gücləndirilməsi kontekstində ECO Zirvə görüşünün əhəmiyyətini də diqqətə çatdırıb. "Azərbaycan Prezidenti Şimali Kiprə diqqətini bir daha nümayiş etdirdi. ŞKTC lideri Ersin Tatarın Qarabağa dəvət edilməsi Lefkoşa və onun dünyada tanınması üçün çox mühüm jest idi", - deyərək H.Kılıç bildirib.